

śrīḥ
śrīmatē rāmānujāya namaḥ
śrīmatē nigamāntamahādēśikāya namaḥ

śrīmadadhyātmarāmāyaṇē bālakāṇḍē

॥ śrīrāmaḥṛdayam ॥

This document has been prepared by

Sunder Kidāmbi

with the blessings of

śrī raṅgarāmānuja mahādēśikan

His Holiness śrīmad āṇḍavan śrīraṅgam

śrīḥ

śrīmatē rāmānujāya namaḥ

śrīmatē nigamāntamahādēśikāya namaḥ

॥ śrīrāmahṛdayam ॥

tatō rāmaḥ svayaṃ prāha hanūmantamupasthitam |
śrīṅṅu tatvaṃ pravakṣyāmi hyātmānātmaparātmanām || 1 ||

ākāśasya yathā bhēdastrividhō dṛśyatē mahān |
jalāśayē mahākāśastadavacchinna ēva hi |
pratibimbākhyamaparaṃ dṛśyatē trividhaṃ nabhaḥ || 2 ||

buddhyavacchinnacaitanyamēkaṃ pūrṇamathāparam |
ābhāsastvaparaṃ bimbabhūtamēvaṃ tridhā citiḥ || 3 ||

sābhāsabuddhēḥ karṭṛtvamavicchinnē'vikāriṇi |
sākṣiṅyārōpyatē bhrāntyā jīvatvaṃ ca tathā'budhaiḥ || 4 ||

ābhāsastu mṛṣā buddhiravidyākāryamucyatē |
avicchinnaṃ tu tadbrahma vicchēdastu vikalpataḥ || 5 ||

avicchinnasya pūrṇēna ēkatvaṃ pratipādyatē |
tatvamasyādivākyaiśca sābhāsasyāhamastathā || 6 ||

aikyajñānaṃ yadōtpannaṃ mahāvākyēna cātmanōḥ |
tadā'vidyā svakāryaiśca naśyatyēva na saṃśayaḥ || 7 ||

ētadvijñāya madbhaktō madbhāvāyōpapadyatē
madbhaktivimukhānāṃ hi śāstragartēṣu muhyatām |
na jñānaṃ na ca mōkṣaḥ syāttēṣāṃ janmaśatairapi || 8 ||

*idaṃ rahasyaṃ hṛdayaṃ mamātmanō
mayaiva sākṣātkathitaṃ tavānagha |
madbhaktihīnāya śaṭhāya na tvayā
dātavyamaindrādapi rājyatō'dhikam || 9 ||*

|| śrīrāmaḥṛdayaṃ samāptam ||